

विजाभज प्रवर्गाच्या उच्च माध्यमिक
आश्रमशाळांना वेतनेतर अनुदान देण्याबाबतचा
दिनांक २१ जानेवारी, २०१३ चा शासन निर्णय व
दि. २४ जानेवारी २०१३ चे शासन शुद्धीपत्रक रद्द
करण्याबाबत.

महाराष्ट्र शासन
विजाभज, इमाव व विमाप्र कल्याण विभाग
शासन निर्णय क्र. विभशा-२०१३/प्र.क्र.१३०/ विजाभज-२
मंत्रालय, विस्तार भवन, मुंबई-३२
दिनांक :- ०३ ऑगस्ट, २०१८

- वाचा:- १. शासन निर्णय क्र. विभशा-२००६/प्र.क्र.५९/ मावक-६, दि. २६ जून २००८
२. शासन निर्णय क्र. विभशा-२००९/प्र.क्र.४७/ विजाभज-२, दि. २१ जानेवारी २०१३.
३. शासन शुद्धीपत्रक क्र. विभशा-२००९/प्र.क्र.४७/ विजाभज-२, दि. २४ जानेवारी २०१३.
४. शासन ज्ञापन क्र. विभशा-२००९/प्र.क्र.४७/ विजाभज-२, दि. ८ फेब्रुवारी २०१३.

प्रस्तावना :-

शासन निर्णय क्रमांक विभशा-२००६/प्र.क्र.५९/मावक-६ दि.२६.०६.२००८ अन्वये राज्यातील विजाभज प्रवर्गाच्या १२५ व शासन निर्णय दि.३१/०८/२००९ अन्वये २३ माध्यमिक अशा १४८ उच्च माध्यमिक आश्रमशाळांना परवानगी देण्यात आली आहे. शासन निर्णय क्र. विभशा-२००९/प्र.क्र.४७/विजाभज-२ दि.२१.०१.२०१३ व शासन शुद्धीपत्रक दि. २४.०१.२०१३ अन्वये या उच्च माध्यमिक आश्रमशाळांना वेतनेतर अनुदान मंजूर करण्याचे आदेश निर्गमित करण्यात आले होते. परंतु, या उच्च माध्यमिक आश्रमशाळांना वेतनेतर अनुदान देण्याबाबतचे आदेश निर्गमित करण्यापूर्वी त्यास वित्त विभागाची सहमती घेणे आवश्यक होते. मात्र, सदरहू शासन निर्णय निर्गमित करताना वित्त विभागाची मान्यता घेण्यात आली नसल्याची बाब निदर्शनास आल्यामुळे सदरहू शासन निर्णयातील सर्व तरतुदीस वित्त विभागाची सहमती मिळेपर्यंत शासन निर्णय दि. ०८.०२.२०१३ च्या आदेशान्वये शासन निर्णय दि. २१.०१.२०१३ व शासन शुद्धीपत्रक दि.२४.०१.२०१३ च्या अंमलबजावणीस शासनाच्या पुढील आदेशापर्यंत स्थगिती देण्यात आली. शासनाच्या सदरहू निर्णयाच्या विरोधात काही स्वयंसेवी संस्थांनी मा. उच्च न्यायालयाच्या औरंगाबाद खंडपीठामध्ये याचिका क्र. १८५५/२०१३ व इतर याचिका दाखल करून शासन निर्णय दि. ०८.०२.२०१३ अन्वये शासन निर्णय दि. २१.०१.२०१३ व शासन शुद्धीपत्र दि.२४.०१.२०१३ च्या अंमलबजावणीवर लावण्यात आलेली स्थगिती उठविण्याची विनंती मा. उच्च न्यायालयास केली होती. सदरहू न्यायालयीन प्रकरणांमध्ये मा. उच्च न्यायालयाने सुनावणी घेवून विभागाने शासन निर्णय दि. २१.०१.२०१३ व शासन शुद्धीपत्रक दि.२४.०१.२०१३ ची अंमलबजावणीकरीता ०१ वर्षाच्या आंतमध्ये वित्त विभागाची सहमती घेण्याची कार्यवाही करावी, असे निर्देश दि.२१/०८/२०१५ रोजी दिले होते. मा. उच्च न्यायालयाने दिलेल्या निर्देशानुसार शासन निर्णय दि. २१.०१.२०१३ व शासन शुद्धीपत्रक दि.२४.०१.२०१३ याबाबत वित्त विभागाची मान्यता घेवून पुढील आवश्यकती कार्यवाही करण्याची बाब शासनाच्या विचाराधीन होती.

शासन निर्णय :-

मा. उच्च न्यायालयाचे आदेशानुसार सदरहू प्रस्ताव वित्त विभागाच्या मान्यतेसाठी पाठविला होता. त्यांनी शासन कार्यनिमावलीतील नियम क्र. ११(१)(अ) (एक) (दोन) व ११ (ब) अन्वये राज्यातील आर्थिक व्यवस्थेवर परिणाम करणाऱ्या वित्तीय / आर्थिक भारांच्या प्रस्तावास वित्त विभागाची पूर्व मान्यता घेणे आवश्यक आहे. तथापि, उच्च माध्यमिक आश्रमशाळांना वेतनेतर अनुदान मंजुर करण्याबाबतच्या प्रस्तावास वित्त विभागाची मंजूरी घेण्यात आलेली नाही. त्यामुळे शासनाच्या दि.०८/०२/२०१३ च्या आदेशान्वये दि.२१/०१/२०१३ व दि.२४/०१/२०१३ च्या आदेशास स्थगिती देण्यात आली होती. आता वित्त विभागाने सदरहू शासन निर्णय निर्गमित करण्यापूर्वी त्यास त्या विभागाची पूर्व मान्यता घेण्यात आलेली नसल्याने सदरील आदेश प्रथमतः रद्द करण्याचे निर्देश दिले आहेत. त्यामुळे वित्त विभागाच्या निर्देशानुसार वरील संदर्भीय दि. २१/०१/२०१३ चा शासन निर्णय व दि.२४/०१/२०१३ चे शासन शुद्धीपत्रक रद्द करण्यात येत आहेत.

२. शासनाचा सदरील निर्णय याचिका क्र. १८५५/२०१३ व या संदर्भातील सर्व याचिकांमधील याचिकाकर्ता यांना शासनाचा सदरील निर्णय विनाविलंब अवगत करण्यात यावा. तसेच केलेल्या कार्यवाहीबाबत मा. उच्च न्यायालयास व शासनास तात्काळ अवगत करण्यात यावे. त्याचप्रमाणे सदरहू प्रकरणी मा. उच्च न्यायालयात शपथपत्र दाखल करावयाची आवश्यकता भासल्यास शासनाच्यावतीने मा. उच्च न्यायालयात याचिका परत्वे अथवा प्रकरण परत्वे शपथपत्र दाखल करण्यास सर्व संबंधित प्रादेशिक उपायुक्त, समाज कल्याण यांना प्राधिकृत करण्यात येत आहे.

३. सदरील शासन निर्णय वित्त विभागाच्या समतीने त्यांच्या अनौपचारिक संदर्भ क्र. २९१/व्यय-१४, दि.१८/०७/२०१८ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आली असून त्याचा संगणक सांकेतांक क्रमांक २०१८०८०४११२९५८१५२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.अ.पेडगांवकर)

अवर-सचिव, महाराष्ट्र शासन

प्रत -

१. मा.राज्यपालाचे सचिव, राजभवन, मुंबई.
२. मा.मुख्यमंत्री यांचे प्रधान सचिव.
३. मा.मंत्री, विजाभज, इमाव व विमाप्र कल्याण यांचे खाजगी सचिव.
४. मा.राज्यमंत्री, विजाभज, इमाव व विमाप्र कल्याण यांचे खाजगी सचिव.
५. मुख्य सचिव यांचे सचिव, मंत्रालय, मुंबई.
६. सचिव, विजाभज, इमाव व विमाप्र कल्याण यांचे स्वीय सहाय्यक.

७. संचालक, विभाभज, इमाव व विमाप्र कल्याण, संचालनालय, पुणे.
८. सर्व मंत्रालयीन विभाग
९. सर्व जिल्हाधिकारी
१०. सर्व मुख्य कार्यकारी अधिकारी, जिल्हा परिषद
११. सर्व प्रादेशिक उप आयुक्त, समाजकल्याण विभाग
१२. सर्व सहाय्यक आयुक्त, समाजकल्याण विभाग
१३. सर्व विशेष जिल्हा समाज कल्याण अधिकारी,
१४. महालेखापाल (लेखापरिक्षा व लेखा अनुज्ञेयता) महाराष्ट्र १/२ मुंबई/नागपूर
१५. निवडनस्ती-विभाभज-२